

**ఆకాశవాణి హైదరాబాద్ కేంద్రం**

**ప్రాంతీయ వార్తా విభాగం**

**ప్రాంతీయ వార్తలు**

**తేది: 14.03.2026**

**సమయం : 13.10 గంటలు**

**ముఖ్యాంశాలు**

1. మూసీ పునరుజ్జీవ పథకం ప్రాజెక్టు అమలులో నిర్మాణాత్మక సూచనలు ఇవ్వాలని ప్రతిపక్షాలను సీఎం రేవంత్ రెడ్డి కోరారు.
2. తెలంగాణ రాష్ట్ర వ్యాప్తంగా పదవ తరగతి పరీక్షలు ప్రశాంతంగా ప్రారంభం అయ్యాయి.
3. గడిచిన 12 ఏళ్లలో హైదరాబాద్ కేంద్రంగా 91 కొత్త రైలు సర్వీసులను ప్రారంభించామని, రాష్ట్రానికి 36వేల 286 కోట్ల రూపాయల రైల్వే బడ్జెట్లో కేటాయించినట్లు కేంద్ర మంత్రి కిషన్ రెడ్డి వెల్లడించారు.
4. తెలంగాణలో డబల్ ఇంజిన్ సర్కార్ వస్తే కొండగట్టు క్షేత్రాన్ని టీటీడీ తరహాలో తీర్చిదిద్దుతామని కేంద్ర మంత్రి బండి సంజయ్ అన్నారు.

.....

**సీఎం - మూసీ పునరుజ్జీవ పథకం**

మూసీ పునరుజ్జీవ పథకం ప్రాజెక్టు అమలులో నిర్మాణాత్మక సూచనలను స్వీకరిస్తామని, అయితే పథకాన్నే అడ్డుకుంటామంటే సహించేది లేదని ముఖ్యమంత్రి రేవంత్ రెడ్డి స్పష్టం చేశారు. తమ ప్రభుత్వం పేదలకు శత్రువు కాదని, నిరాశ్రయులైన వారికి వారి నియోజకవర్గాల్లోనే ఇళ్లు కట్టించి ఇస్తామని భరోసా ఇచ్చారు. ఈ ప్రాజెక్టు భవిష్యత్ తరాల కోసం, పర్యావరణ పరిరక్షణ కోసం చేపట్టిన యజ్ఞం వంటిదని ఆయన పేర్కొన్నారు. మూసీ పునరుజ్జీవం ఆవశ్యకత, తొలిదశలో భాగంగా అభివృద్ధి చేయనున్న గాంధీ సరోవర్ ప్రాజెక్టు ప్రణాళికలపై హైదరాబాద్లోని ఓ హోటల్లో నిన్న నిర్వహించిన కార్యక్రమంలో ముఖ్యమంత్రి

రేవంత్ రెడ్డి ప్రసంగించారు. రాజకీయ స్వార్థంతో కొందరు 'బ్యూటిఫికేషన్ - లూటిఫికేషన్' అంటూ సోషల్ మీడియాలో అసత్య ప్రచారాలు చేస్తున్నారని సీఎం చెప్పారు.

**Byte Revanth Reddy, CM**

.....డెస్క్

### **10వ తరగతి పరీక్షలు**

తెలంగాణ వ్యాప్తంగా 10 తరగతి పరీక్షలు ప్రారంభం అయ్యాయి. తొలిరోజు ఫస్ట్ లాంగ్వేజ్ - గ్రూప్-ఏ, ఫస్ట్ లాంగ్వేజ్ పార్ట్-I, పార్ట్-II ప్రశాంతంగా ముగిసాయి. ఈ పరీక్షలు వచ్చే నెల 16 వరకు ఉదయం 9.30 నుంచి మధ్యాహ్నం 12.30 వరకు పరీక్షలు జరగనున్నాయి. రాష్ట్ర వ్యాప్తంగా 5 లక్షల 28 వేల 239 మంది విద్యార్థులు పరీక్షలు రాయనున్నారు. అందులో 2 లక్షల 60 వేల 916 మంది అబ్బాయిలు కాగా.. 2 లక్షల 56 వేల 811 మంది అమ్మాయిలు ఉన్నారు. పరీక్ష నిర్వహణకు గాను మొత్తం 2 వేల 676 కేంద్రాల్లో అధికారులు అన్ని ఏర్పాట్లు చేశారు. పరీక్షల్లో ఎక్కడా ఎలాంటి అవకతవకలు జరగకుండా 144 మంది ఫ్లయింగ్ స్కాడ్లను రంగంలోకి దించుతున్నారు. విద్యార్థులు ఎటువంటి భయాందోళనలు లేకుండా పరీక్షలు రాసేలా అన్ని ఏర్పాట్లు పూర్తి చేసినట్లు పాఠశాల విద్యాశాఖ వెల్లడించింది. అదేవిధంగా విద్యార్థులు 5 నిమిషాలు ఆలస్యంగా వచ్చిన అనుమతిస్తారు.

మెదక్ జిల్లాలో పదవ తరగతి వార్షిక పరీక్షలు ఇవాళ ప్రారంభమైయ్యాయి. ఈ నేపథ్యంలో, పరీక్షలకు హాజరయ్యే బాలురు తమ బస్ పాస్, హాల్ టికెట్ చూపించి రూట్ తో సంబంధం లేకుండా ఉచితంగా ప్రయాణించవచ్చని.. అదేవిధంగా, బాలికలు తమ ఆధార్ కార్డును చూపించి ఉచిత బస్సు ప్రయాణ సదుపాయాన్ని పొందవచ్చని జిల్లా విద్యాధికారి విజయ స్పష్టం చేశారు.

.....డెస్క్, మెదక్

## జిల్లాలలో ప్రారంభమైన పదవ తరగతి పరీక్షలు

ఇక రాష్ట్రంలో వివిధ జిల్లాలలో పదవ తరగతి పరీక్షలు ప్రశాంతంగా జరిగాయి. రాజన్న సిరిసిల్ల జిల్లాలలో పదవ తరగతి పరీక్షలు ప్రశాంతంగా ప్రారంభమయ్యాయి. తొలి రోజు పదవ తరగతి మొదటి పేపర్ పరీక్ష ముగిసింది. జిల్లాలలోని 13 మండలాలలో విద్యార్థులు హాజరయ్యారు.

పదవ తరగతి పరీక్షలను ప్రశాంత వాతావరణంలో పూర్తి చేయాలని జిల్లా కలెక్టర్ అభిలాష అధికారులను ఆదేశించారు. ఈ రోజు పదవ తరగతి పరీక్షల కేంద్రాలను ఆకస్మికంగా తనిఖీ చేశారు. ఈ సందర్భంగా కలెక్టర్ మాట్లాడుతూ, పదవ తరగతి పరీక్షలను పకడ్బందీగా నిర్వహించాలని పేర్కొన్నారు.

ఆసిఫాబాద్ జిల్లా వ్యాప్తంగా పదవ తరగతి పరీక్షలు ఈరోజు ప్రారంభమయ్యాయి. ఇవాళ జరిగిన పరీక్ష కోసం జిల్లాలలో 38 సెంటర్లలో విద్యార్థులు హాజరయ్యారు. ఈరోజు ప్రారంభమైన పరీక్షల్లో భాగంగా జిల్లా విద్యాధికారి లలిత బాలుర ఉన్నత పాఠశాలలో ఏర్పాటు చేసిన పరీక్షా కేంద్రాన్ని తనిఖీ చేశారు.

భద్రాద్రి కొత్తగూడెం జిల్లాలలో పదో తరగతి పరీక్షలు ఈరోజు ప్రారంభం అయ్యాయి. పాల్వంచలోని పి.ఎం శ్రీ జిల్లా పరిషత్ బాలికల పాఠశాల, బొల్లెరుగూడెం జిల్లా పరిషత్ పాఠశాలలో జరుగుతున్న పదవ తరగతి పరీక్ష కేంద్రాన్ని జిల్లా కలెక్టర్ అంకిత్, జిల్లా ప్రభుత్వ పరీక్షల సహాయ కమిషనర్ మాధవరావు పరిశీలించారు.

జనగామ జిల్లాలలో 10 వ తరగతి పరీక్షలు ఈరోజు ప్రారంభమయ్యాయి. నేటి నుంచి ఏప్రిల్ 16 వరకు పరీక్షలు నిర్వహణకు 39 పరీక్ష కేంద్రాలు ఏర్పాటు చేశారు. పదవ తరగతి పరీక్షలు సజావుగా నిర్వహించేందుకు ఆయా పరీక్ష కేంద్రాల వద్ద పటిష్టమైన పోలీసు బందోబస్తు చర్యలు చేపట్టినట్లు జనగామ జిల్లా వెస్ట్ జోన్ డిసిపి రాజమహేంద్ర నాయక్ తెలిపారు.

వరంగల్ జిల్లా వ్యాప్తంగా పదవ తరగతి వార్షిక పరీక్షలు ప్రారంభమయ్యాయి. ఈ క్రమంలో జిల్లా కలెక్టర్ డాక్టర్ సత్య శారద ఆదేశాల మేరకు అధికారులు పరీక్షా కేంద్రాలను తనిఖీ చేశారు. నేడు వరంగల్ నగరంలోని కరిమాబాద్ ప్రభుత్వ ఉన్నత పాఠశాలలో ఏర్పాటు చేసిన పరీక్షా కేంద్రాన్ని ఆర్డీఓ సుమా, అలాగే శంభునిపేట ప్రభుత్వ ఉన్నత పాఠశాలలోని కేంద్రాన్ని జెడ్పీ సీఈఓ రామ్ రెడ్డి పరిశీలించారు.

..... రాజన్న సిరిసిల్లా, B. KGM వరంగల్ , జనగామ, ఆసిఫాబాద్,నిర్మల్, జిల్లా పి టి సిలు

### ప్రత్యేక రైళ్ళు

తెలుగు రాష్ట్రాల రైలు ప్రయాణికులకు మరింత సౌలభ్యం కలిగిస్తూ కాచిగూడ-ట్యూటికోరిన్, హైదరాబాద్-కన్యాకుమారి,చర్లపల్లి-షాలిమార్ మార్గాల్లో నడిచే మూడు ప్రత్యేక రైళ్లను రైల్వే బోర్డు రెగ్యులర్ సర్వీసులుగా మార్చిందని కేంద్ర మంత్రి కిషన్ రెడ్డి వెల్లడించారు. ఈ నిర్ణయం వల్ల ప్రయాణ సమయం తగ్గడమే కాకుండా అదనపు ఛార్జీల భారం కూడా తప్పుతుందని కిషన్ రెడ్డి హర్షం వ్యక్తం చేశారు. ప్రధాని మోదీ నేతృత్వంలో తెలంగాణ రైల్వే అభివృద్ధికి కేంద్రం చిత్తశుద్ధితో కృషి చేస్తోందని ఆయన పేర్కొన్నారు. గడిచిన 12 ఏళ్లలో హైదరాబాద్ కేంద్రంగా 91 కొత్త రైలు సర్వీసులను ప్రారంభించడంతో పాటు, రాష్ట్రానికి 36వేల 286 కోట్ల రూపాయల రైల్వే బడ్జెట్ లో కేటాయించినట్లు మంత్రి వివరించారు. ప్రస్తుతం రాష్ట్రంలో సుమారు 47 వేల 984 కోట్ల రూపాయల విలువైన రైల్వే పనులు కొనసాగుతున్నాయని, దేశంలో మరే రాష్ట్రానికి లేని విధంగా తెలంగాణకు మూడు హైస్పీడ్ రైల్ కారిడార్లను మంజూరు చేసినట్లు ఆయన వెల్లడించారు. ఈ ప్రాజెక్టుల ద్వారా రాష్ట్ర రవాణా రంగం గణనీయంగా పురోగమిస్తుందని కిషన్ రెడ్డి ధీమా వ్యక్తం చేశారు.

.....డెస్క్

### గవర్నర్ - శ్రీశైలం

రాష్ట్ర గవర్నర్ శివ్ ప్రతాప్ శుక్లా దంపతులు శ్రీశైలం భ్రమరాంబ సమేత మల్లికార్జున స్వామి వారిని దర్శించుకున్నారు. ఇవాళ తెల్లవారుజామున క్షేత్రానికి చేరుకున్న గవర్నర్

దంపతులకు ఆలయ మహాద్వారం వద్ద ఈవో, అర్చకులు ఘనంగా స్వాగతం పలికారు. ఈ పర్యటనలో భాగంగా వారు స్వామివారికి రుద్రాభిషేకం, అమ్మవారికి కుంకుమార్చన వంటి ప్రత్యేక పూజలు నిర్వహించుకున్నారు. అనంతరం ఆలయ పండితులు వారికి వేద ఆశీర్వాచనం అందించారు.

.....డెస్క్

### మాజీ డీజీపీ

ఉమ్మడి ఆంధ్రప్రదేశ్ మాజీ డీజీపీ, కేంద్ర మాజీ విజిలెన్స్ కమిషనర్ హెచ్.జె. దొర మృతి పట్ల తెలంగాణ ప్రభుత్వం తీవ్ర సంతాపం వ్యక్తం చేసింది. నిమ్న ఆసుపత్రిలో చికిత్స పొందుతూ ఆయన తుదిశ్వాస విడవడం పట్ల విచారం వ్యక్తం చేస్తూ, ఆయన అంత్యక్రియలను పూర్తి పోలీసు లాంఛనాలతో నిర్వహించాలని నిర్ణయించింది. ఈ మేరకు ప్రభుత్వ ప్రధాన కార్యదర్శి కె. రామకృష్ణా రావు అధికారిక ఉత్తర్వులు జారీ చేశారు. హెచ్.జె. దొర కుటుంబ సభ్యులతో సమన్వయం చేసుకుంటూ అంత్యక్రియలకు అవసరమైన అన్ని ఏర్పాట్లు చేయాలని హైదరాబాద్ జిల్లా కలెక్టర్‌ను ప్రభుత్వం ఆదేశించింది. కాగా మాజీ డీజీపీ హెచ్.జె. దొర మృతి పట్ల హైదరాబాద్ జిల్లా కలెక్టర్ హరిచందన దాసరి సంతాపం వ్యక్తం చేశారు.

.....పిటిసి, హైదరాబాద్

### శ్రీ సీతారామచంద్రస్వామి బ్రహ్మోత్సవాల గోడపత్రిక

భద్రాచలం శ్రీ సీతారామచంద్రస్వామి బ్రహ్మోత్సవాల గోడపత్రికలను మంత్రి కొండా సురేఖ హైదరాబాద్‌లో విడుదల చేశారు. ఈ నెల 19 నుండి ఏప్రిల్ 2 వరకు జరిగే ఈ వేడుకల్లో భాగంగా 27న సీతారామ కళ్యాణం, 28న మహా పట్టాభిషేకం వైభవంగా జరగనున్నాయి. ఈ కార్యక్రమంలో దేవాదాయ శాఖ కమిషనర్, ఆలయ ఈవో మరియు అర్చకులు పాల్గొన్నారు.

...పిటిసి, భద్రాది కొత్తగూడెం

## కరీంనగర్ – బండి సంజయ్

కరీంనగర్ మహాశక్తి ఆలయం నుంచి కేంద్ర మంత్రి బండి సంజయ్ 'అంజన్న ఆశీర్వాద యాత్ర' భారీ జనసందోహం మధ్య ప్రారంభమైంది. డప్పు చప్పుళ్లు, భక్తి పాటల మధ్య సాగుతున్న ఈ పాదయాత్రకు కార్యకర్తలు ఘనస్వాగతం పలుకుతున్నారు. పదవ తరగతి విద్యార్థులకు, ట్రాఫిక్ కు ఇబ్బంది కలగకుండా కొనసాగుతున్న ఈ యాత్ర మరికాసేపట్లో కొత్తపల్లికి చేరుకోనుంది. ఈ సందర్భంగా బండి సంజయ్ మాట్లాడుతూ తెలంగాణలోనూ డబల్ ఇంజిన్ సర్కార్ వస్తే కొండగట్టు క్షేత్రాన్ని టీటీడీ తరహాలో అద్భుతంగా తీర్చిదిద్దుతామని అన్నారు.

బైట్ .....

.....పిటిసి, కరీంనగర్

## లోక్ అదాలత్

కక్షిదారులకు సత్వర న్యాయం అందించేందుకే జాతీయ లోక్ అదాలత్ ఉద్దేశమని లో కేసులు రాజీ కుదుర్చుకోవడంతో కక్షిదారులు సమయం డబ్బు ఆదా చేసుకోవచ్చని మహబూబ్ నగర్ జిల్లా ప్రధాన న్యాయమూర్తి ప్రేమలత అన్నారు.. మహబూబ్ నగర్ జిల్లా న్యాయస్థానంలో జిల్లా ప్రధాన న్యాయమూర్తి ప్రేమలత మీడియా సమావేశం నిర్వహించారు ఈ సందర్భంగా న్యాయమూర్తి మాట్లాడుతూ ఈనెల 28న జిల్లాలో జాతీయ లోకోదాలత్ నిర్వహిస్తున్నామని చెప్పారు.

**Byte మహబూబ్ నగర్ జిల్లా ప్రధాన న్యాయమూర్తి ప్రేమలత**

.....పిటిసి, మహబూబ్ నగర్

## టోలిచాకి

హైదరాబాద్‌లోని టోలిచాకి కుతుబ్ షాహి సెవెన్ టూంబ్స్ సమీపంలో గల ఒక సబ్‌స్టేషన్ పక్కన అగ్నిప్రమాదం జరిగింది. మంటలు ఎగసిపడుతున్న సమయంలో పక్కనే ఉన్న మసీదులో సుమారు రెండు వేల మంది రంజాన్ ప్రార్థనల్లో ఉండటంతో ఒక్కసారిగా కలకలం రేగింది. ఈ ఘటన పై మరింత సమాచారం అందాల్సిఉంది.

.....డెస్క్